



கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 113 - திருவள்ளூர் ஆண்டு 2055 - கார்த்திகை 17 - திங்கள்/கிழமை 02 டிசம்பர் 2024 - திருச்சி ★ 8 பக்கங்கள் Established: 10.8.1942 - Volume: 83 - Issue 113: Thiruvalluvar Year - 2055 - Karthigai 17 - Monday 02 December 2024 - Trichy ★★ 8 Pages ₹ 5.00



தமிழ்நாடு முதலமைச்சர் மு. க. ஸ்டாலின் அவர்கள் நேற்று முன்தினம் (30.11.2024) "ஃபெஞ்சுஸ் புயல் காரணமாக சென்னையில் கனமழை பெய்து வருவதால், பூக்கடை பேருந்து நிலையம் அருகிலுள்ள கழிவுநீர் உந்து நிலையத்திற்கு நேரில் சென்று, மழைநீர் மற்றும் கழிவுநீர் வெளியேற்றப்படுவதைப் பார்வையிட்டு ஆய்வு செய்தார். இந்த ஆய்வின்போது, நகராட்சி நிர்வாகத் துறை அமைச்சர் கே.என். நேரு, இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, துணை மேயர் மு. மகேஷ் குமார், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், பெருநகர சென்னை மாநகராட்சி ஆணையர் ஜெ. குமரகுருபரன், சென்னை குடிநீர் வழங்கல் மற்றும் கழிவு நீரகற்று வாரிய மேலாண்மை இயக்குநர் டி.ஜி.வினய் மற்றும் அரசு உயர் அலுவலர்கள் உடனிருந்தனர்.

சென்னைப் பெருநகர மாநகராட்சிப் பகுதிகளில் அமைக்கப்பட்டுள்ள

நிவாரண முகாம்களில் 2 லட்சத்து 32 ஆயிரத்து 200 பொதுமக்களுக்கு உணவு!

மழை - வெள்ள நிவாரணப் பணிகளைப் பார்வையிட்டு - துணை முதல்வர் உதயநிதி ஸ்டாலின் தகவல்!

சென்னை, டிச. 2-

சென்னை பெருநகர மாநகராட்சி பகுதிகளில் அமைக்கப்பட்டுள்ள நிவாரண மையங்களில் நேற்று முன்தினம் 2,32,200 பொதுமக்களுக்கு உணவு வழங்கப்பட்டுள்ளது என துணை முதலமைச்சர் உதயநிதி ஸ்டாலின் அவர்கள் தெரிவித்துள்ளார்.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (30.11.2024) சென்னை பெருநகர மாநகராட்சி வளாகத்தில் செயல்பட்டு வரும் ஒருங்கிணைந்த கட்டளை மற்றும் கட்டுப்பாட்டு மையத்தில் (ICCC) மேற்கொள்ளப்பட்டு வரும் முன்னெச்சரிக்கை நடவடிக்கைகள் குறித்து ஆய்வு மேற்கொண்டார்.



வானிலை ஆய்வு மையம் தெரிவித்து இருக்கின்றது. இதன் காரணமாக இன்றைக்கு சென்னை மற்றும் தமிழ்நாட்டின் பல்வேறு மாவட்டங்களில் நேற்று நள்ளிரவில் இருந்து மழை அதிகமாக பெய்து வருகிறது.

வாங்கக் கடலில் கடந்த இரண்டு நாட்களுக்கு முன்பு உருவான ஃபெய்ங்கல் புயல் புதுச்சேரி காரைக்கால் இடையே இன்று பலத்த காற்றுடன் கரையை கடக்கும் என இந்தியா

சென்னையில் இன்று காலை 7 மணி முதல் தற்போது 2 மணி வரை சராசரியாக 110 மில்லி மீட்டர் அளவிற்கு மழை பெய்திருக்கிறது. இந்த கூழலை எதிர்கொள்ள, முதலமைச்சர்

அவர்கள் தலைமையிலான அரசு அனைத்து நடவடிக்கைகளையும் எடுத்து வருகின்றது. புயல் மழையால் மக்களுக்கு எந்த விதமான பாதிப்பும் ஏற்படவில்லாது என்று போர்க்கால அடிப்படையில் அனைத்து விதமான பணிகளும் மேற்கொள்ளப்பட்டு வருகின்றன.

சென்னையைப் பொறுத்தவரை, தற்போது பெய்த மழையின் காரணமாக 334 இடங்களில் நீர்த்தேக்கம் ஏற்பட்டுள்ளது. அதில், 12 இடங்களில் மழைநீர் வெளியேற்றப்பட்டுள்ளது. மீதமுள்ள இடங்களில் போர்க்கால அடிப்படையில் மழைநீரை அகற்றுப் பணிகள் நடைபெற்று வருகின்றது. மழைநீர் தேங்கும் இடங்களில் அதனை வெளியேற்றும் வகையில் 1,700 மோட்டார் பம்புகள் பயன்பாட்டில் இருக்கின்றன.

இன்று மதியம் 1.00 மணி வரை மழையின், காற்றின் காரணமாக விழுந்த 27 மரங்கள் விழுந்துள்ளன. 27 மரங்களும் உடனடியாக அகற்றப்பட்டுள்ளன. இதற்காக ஹைட்ராலிக்

மர அறுவை எந்திரம், ஹைட்ராலிக் ஏணி என 500 எந்திரங்கள் தயார் நிலையில் வைக்கப்பட்டு உள்ளன.

சென்னையில் உள்ள 22 சுரங்கப் பாதைகளில், கணேசபுரம் சுரங்கப்பாதையில் இரயில்வே மேம்பாலப் பணி காரணமாக தற்காலிகமாக போக்குவரத்து நிறுத்தி வைக்கப்பட்டுள்ளது. மீதமுள்ள சுரங்கப்பாதைகளில் 6 சுரங்கப் பாதைகள் தற்போது மூடப்பட்டுள்ளன. இந்த சுரங்கப் பாதைகளில் மோட்டார் பம்பு வைத்து அங்குள்ள நீரை அகற்றும் பணிகள் முழுவீச்சில் நடைபெற்றுக் கொண்டுள்ளது.

பெருநகர சென்னை மாநகராட்சி சார்பில் 329 இடங்களில் நிவாரண மையங்களில் உணவு, சுகாதார வசதி, குடிநீர் வசதி செய்யப்பட்டுள்ளன. நிவாரண மையங்களுக்கு உணவு வழங்க 120 சமையல் கூடங்கள் தயார் நிலையில் உள்ளன. இதுவரை தாழ்வான பகுதிகளில் இருந்து 193 நாபர்கள் அழைத்து வரப்பட்டு 8 நிவாரண மையங்களில் தங்க வைக்கப்பட்டுள்ளனர். இன்று

(30.11.2024) காலை உணவு 8,500 நாபர்களுக்கும், மதிய உணவு 2,23,700 நாபர்களுக்கும் என மொத்தம் 2,32,200 நாபர்களுக்கு உணவு வழங்கப்பட்டுள்ளது.

மேலும் முதலமைச்சர் அவர்களின் உத்தரவின்படி சென்னையில் உள்ள 386 அம்மா உணவகங்களிலும் இன்று இலவசமாக உணவு வழங்கப்பட்டு வருகிறது.

தாழ்வான பகுதிகளில் உள்ள பொதுமக்களை மீட்டு நிவாரண மையங்களில் தங்க வைப்பதற்காக 103 டலுக்கள் தயார்நிலையில் உள்ளன. பெருநகர சென்னை மாநகராட்சியில் அலுவலர்கள், பொறியாளர்கள், பணியாளர்கள், தூய்மைப் பணியாளர்கள் உள்ளிட்ட 22 ஆயிரம் பேர் மழை வெள்ள மீட்ட நடவடிக்கைகளில் ஈடுபட்டு வருகின்றனர்.

மழை வெள்ள களப்பணியில் ஈடுபட தன்னார்வலர்களும் ஆர்வத்துடன் முன் வந்து, அவர்களின் தகவல்களை மாநகராட்சியுடன் பதிவு செய்துள்ளனர். கழிவுநீர் அகற்றம் மற்றும் பாதாள சாக்கடை அடைப்பு உள்ளிட்டவை சரி செய்யும் பணியில் சென்னை குடிநீர் வாரியம் செயல்பட்டுக் கொண்டிருக்கிறது. பாதாள சாக்கடைகளில் அடைப்புகளை சீர் செய்ததற்கு 524 ஜெட்ராடிங் மற்றும் டிசிட்ரிங் இயந்திரங்கள் பயன்பாட்டில் இயங்கி வருகின்றன.

முதலமைச்சர் அவர்களின் உத்தரவின்படி மீட்டர் IAS அதிகாரிகள் தலைமையிலான குழுக்கள் மீட்டும் மற்றும் நிவாரணப்பணிகளில் ஈடுபட்டு வருகின்றனர். இது தவிர, மாநகராட்சி பகுதியில் மண்டல அளவில் கண்காணிப்பு அலுவலர்கள், தொடர்ந்து பணியாற்றி வருகின்றனர்.

அமைச்சர் பெருமக்கள், மக்கள் பிரதிநிதிகள், நாடாளுமன்ற, சட்டமன்ற உறுப்பினர்கள், முன் களப் பணியாளர்கள் மட்டுமன்றி, கழகச் செயல் வீரர்களும் களத்தில் பணியாற்றி வருகின்றனர். முதலமைச்சர் தலைமையிலான அரசு மேற்கொண்ட பல்வேறு முன்னெச்சரிக்கைப் பணிகள் காரணமாக பெருமளவு பாதிப்புகள் ஏதும் ஏற்படவில்லை.

புயல் இன்னும் கரையைக் கடக்காத நிலையில், (இன்று நள்ளிரவு கரையை கடக்கும் என்று சொல்லியுள்ளார்கள்) எந்தவித கூழலையும் எதிர்கொள்ள நம்முடைய அரசு தயாராக உள்ளது. ஆகையால், பொதுமக்கள் அச்சமும் பதட்டமும் அடையத் தேவையில்லை என்பதைத் தெரிவித்துக் கொள்கிறேன்.

பொது மக்களுக்குத் தேவையான

அனைத்து அத்தியாவசிய பொருட்களும் கிடைக்கின்ற வகையில் அரசு முழுமையாக அனைத்து ஏற்பாடுகளையும் செய்து இருக்கின்றது. இந்த நேரத்தில் பொதுமக்கள் தேவையில்லாமல் வெளியே செல்வதைத் தவிர்த்து, பாதுகாப்புடன் வீட்டில் இருக்குமாறு கேட்டுக்கொள்கின்றேன்.

மேலும், ஃபெய்ங்கல் புயலை எதிர்கொள்வதற்கு தமிழ்நாடு அரசு எடுத்து வரும் நடவடிக்கைகளுக்கு தமிழ்நாட்டு மக்கள் அனைவரும் ஒத்துழைப்பு வழங்க வேண்டும் என்று கேட்டுக் கொள்கின்றேன்.

கடந்த காலங்களில் இயற்கை சீற்றங்களின் போது, ஒற்றுமையுடன் செயல்பட்டு, மீண்டு வந்திருக்கிறோம். அதேபோல, இப்போதும் ஒற்றுமையோடு செயல்படுவோம், மீண்டு வருவோம். பொறுப்போடும் - விழிப்புணர்வோடும் செயல்பட்டு இந்த இடையூரையும் வென்றிடுவோம் என்று கேட்டுக்கொள்கிறேன்.

கேள்வி : மழைநீர் தேங்கியிருக்கக் கூடிய சில இடங்களில் அகற்றப்படுவதற்கு எவ்வளவு நேரம் ஆகும். கே.கே.நகர் பாரதிதாசன் சாலை, ஜி.என்.செட்டி ரோடு ஆகிய இடங்களில் 3 மணி நேரத்திற்கும் மேலாக தண்ணீர் நின்று கொண்டுள்ளது.

பதில் : தொடர்ச்சியாக மழை பெய்து வருகின்றது. அரை மணிநேரம், ஒரு மணி மழை நின்றால் தானாகவே நீர் வடிந்து விடும். மழை நீர் தேங்கியுள்ள அனைத்து பகுதிகளிலும், மோட்டார் பம்புகள் மூலமாக மழைநீரை வெளியேற்றும் பணிகள் நடைபெற்றுக் கொண்டிருக்கின்றன.

கேள்வி : கடந்த முறை, தியாகராய நகர், கோடம்பாக்கம் தண்ணீர் தேங்கியது. இந்த முறை, தேங்காமல் இருக்க என்ன மாதிரி முன்னெச்சரிக்கைகள் மேற்கொள்ளப்பட்டுள்ளன.

பதில் : எல்லா இடத்திலேயும் தேவையான முன்னெச்சரிக்கை நடவடிக்கைகள் எடுத்துள்ளோம். மாநகராட்சி சார்பாக கால்வாய்களில் வண்டல் மற்றும் கழிவுகள் அகற்றும் பணிகள், ஆகாயத் தாமரை அகற்றும் பணிகள் மேற்கொள்ளப்பட்டுள்ளன. இந்த காரணங்களால் தான் மழை அதிகம் பெய்தபோதும், பாதிப்பு குறைவாக உள்ளது. சில இடங்களில் தேங்கியுள்ள தண்ணீரும் அரை மணிநேரம் மழை நின்றால் வடிந்து விடும்.

இவ்வாறு துணை முதலமைச்சர் உதயநிதி ஸ்டாலின் அவர்கள் தெரிவித்தார். இந்த ஆய்வின்போது, இந்து சமயம் மற்றும் அறநிலையத்துறை அமைச்சர் பி.கே.சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர்கள் தயாரிதி மாறன், டாக்டர் கலாநிதி வீராசாமி, சட்டமன்ற உறுப்பினர்கள் எஸ்.சுதர்சனம், ஆர்.டி.சேகர், இ.பரந்தாமன், கே.பி.சங்கர், துணை மேயர் மு.மகேஷ்குமார், ஆணையாளர் ஜெ.குமரகுருபரன், சிறப்புத் திட்ட செயலாக்கத் துறை செயலாளர் மருத்துவர் தாராஸ் அகமது, மற்றும் அரசு உயர் அலுவலர்கள் கலந்து கொண்டனர்.

மேலூர் பகுதியில் 'டங்ஸ்டன்' சுரங்கப் பணிகள்: ஒன்றிய அரசின் சுரங்கத் துறை அமைச்சருக்கு - 2023 ஆம் ஆண்டிலேயே

தமிழ்நாடு அரசின் எதிர்ப்பினை தெளிவாகத் தெரிவித்தேன்!

நீர்வளத்துறை அமைச்சர் துரைமுருகன் அறிக்கை!

சென்னை, டிச. 2-

மேலூர் பகுதியில் உள்ள கிராமங்களில், டங்ஸ்டன் சுரங்கப் பணிகளை மேற்கொள்ள எதிர்ப்பு தெரிவித்து 3.10.2023 நாளன்று, ஒன்றிய சுரங்கத் துறை அமைச்சருக்கு எழுதிய கடிதத்தில், தமிழ்நாடு அரசின் எதிர்ப்பினை தெளிவாகத் தெரிவித்தேன்.

நீர்வளத்துறை அமைச்சர் துரைமுருகன் அறிக்கை விடுத்துள்ளார்.

அவரது அறிக்கை வருமாறு :- மதுரை மாவட்டம், மேலூர் பகுதியில் உள்ள கிராமங்களில், டங்ஸ்டன் சுரங்கப் பணிகளை மேற்கொள்வதற்காக, ஹிந்துஸ்தான் சிங்க் நிறுவனத்திற்கு ஒன்றிய அரசு உரிமம் அளித்துள்ளது. இந்த கிராமங்களில் வாழ்ந்து வசிப்பவர்கள் வாழ்வாதாரம் இந்த சுரங்கப் பணிகளால் பாதிக்கப்படும் என்பதால், இந்தப் பகுதி மக்கள் இதை எதிர்த்து போராட்டங்களை மேற்கொண்டனர்.

இந்த நிலையில், மேலூர் பகுதி மக்களின் வாழ்வாதாரத்தை பாதிக்கக்கூடிய எந்த சுரங்கப் பணிகளுக்கும் தமிழ்நாடு அரசு எப்போதும் அனுமதி அளிக்காது என்று உறுதியளித்து, இந்துஸ்தான் சிங்க் நிறுவனத்திற்கு அளிக்கப்பட்ட சுரங்க உரிமத்தை இரத்து செய்ய வேண்டும் என்று பிரதமர் அவர்களுக்கு முதலமைச்சர் அவர்கள் கடிதம் எழுதியுள்ளனர். இதனை ஏற்று, போராட்டத்தில் ஈடுபட்டு வந்த அப்பகுதி மக்களும் தமது போராட்டத்தை விலக்கிக் கொண்டுள்ளனர்.

முதலமைச்சர் அவர்களின் இந்த உறுதியான நடவடிக்கையை மக்கள் ஏற்றுக் கொண்டுள்ளதை சகிக்க முடியாத சிலர், ஒன்றிய அரசின் இந்த சுரங்க உரிமத்திற்கு தமிழ்நாடு அரசு ஒப்புதல் அளித்ததாக, விஷமத்தனமான வதந்திகளை பரப்பி வருகின்றனர். மேலும், இந்த உரிமத்தை வழங்குவதற்கு முன்பாக மாநில அரசின் கருத்துக்களைப் பெற்றதாக ஒன்றிய அரசும் தவறான தகவலை தெரிவித்துள்ளது. இது குறித்த உண்மை நிலையை விளக்கி விரும்புகின்றேன்.

கடந்த 2023ஆம் ஆண்டு செப்டம்பர் மாதத்தில், முக்கிய கனிமவளங்களை ஏலம் விடுவது தொடர்பாக கனிமக் கொள்கையில் மேற்கொள்ளப்பட்ட திருத்தங்களை ஒன்றிய அரசு தெரிவித்த உடனேயே, 3.10.2023 நாளன்று, ஒன்றிய சுரங்கத் துறை அமைச்சர் அவர்களுக்கு நான் எழுதிய கடிதத்தில், தமிழ்நாடு அரசின் எதிர்ப்பினை தெளிவாக தெரிவித்தேன். ஆனால், 2.11.2023 அன்று ஒன்றிய சுரங்கத்துறை அமைச்சர் அவர்கள் இதற்கு அளித்த பதிலில், உரிய சட்டத் திருத்தங்களை மேற்கொண்ட பிறகே இந்த ஏலம் விடப்படுவதாகவும்,



விட்டு டங்ஸ்டன் உரிமத்தை மேற்கூறிய நிறுவனத்திற்கு அளித்தது.

இன்று மக்களுடைய எதிர்ப்பையும் முதலமைச்சர் அவர்களின் உறுதியான நிலைப்பாட்டினையும் கண்டு மிரண்டு, ஒன்றிய அரசும், அதனோடு சேர்ந்து இரட்டை வேடம் போடக்கூடிய எதிர்க்கட்சிகளும், மக்களின் கவனத்தை திசை திருப்புவதற்காக இந்த சுரங்க ஏலத்துக்கு தமிழ்நாடு அரசு தனது ஒப்புதலை தெரிவித்ததாக பொய்ச் செய்திகளை பரப்பி வருகின்றன. இவை எதையும் மக்கள் நம்பத் தயாராக இல்லை என்பதை உணரலாம்.

இவ்வாறு நீர்வளத்துறை அமைச்சர் துரைமுருகன் தெரிவித்துள்ளார்.